



उत्तराखण्ड विधान सभा की कार्यसूची

गुरुवार, 25 आषाढ़, शक संवत्, 1931

(दिनांक : 16 जुलाई, 2009)

समय : 11 : 00 बजे पूर्वाह्न

1. अल्पसूचित प्रश्न (देखिए नत्थी "क")।
2. अन्य प्रश्न (देखिए नत्थी "ख" तथा "ग")।
3. निधन के निदेश।
4. संसदीय कार्य मंत्री, उत्तराखण्ड विधान सभा के वर्ष, 2009 के प्रथम सत्र में, उत्तराखण्ड विधान सभा की प्रक्रिया एवं कार्य-संचालन नियमावली, 2005 के नियम-300 के अन्तर्गत प्राप्त सूचनाओं पर कृत कार्यवाही का विवरण, अध्यक्ष, उत्तराखण्ड विधान सभा द्वारा जारी किये गये प्रक्रिया संबंधी निदेश संख्या-14 (3) की अपेक्षानुसार सदन के पटल पर रखेंगे।
5. सदस्यों की गिरफ्तारी, निरोध व रिहाई की सूचनायें, यदि कोई हों।
6. विशेषाधिकार की अवहेलना के प्रश्न, यदि कोई हों।
7. नियम 315 के खण्ड (13) व (14) के अन्तर्गत माननीय अध्यक्ष द्वारा घोषणायें, यदि कोई हों।
8. मंत्रियों द्वारा विविध वक्तव्य, यदि कोई हों।
9. गन्ना मंत्री, उत्तराखण्ड [उत्तर प्रदेश गन्ना (खरीद एवं पूर्ति विनियम) अधिनियम, 1953] (संशोधन) विधेयक, 2009 को पुरःस्थापित करने हेतु सदन की अनुज्ञा मांगेंगे।
10. गन्ना मंत्री, उत्तराखण्ड [उत्तर प्रदेश गन्ना (खरीद एवं पूर्ति विनियम) अधिनियम, 1953] (संशोधन) विधेयक, 2009 को पुरःस्थापित करेंगे।

11. उत्तराखण्ड विधान सभा की प्रक्रिया तथा कार्य संचालन नियमावली, 2005 के नियम-315 के खण्ड (22) के अन्तर्गत मा0 अध्यक्ष द्वारा घोषणायें, यदि कोई हों।

(कार्यमंत्रणा समिति की सिफारिशों के लिए देखिए नत्थी-"घ")

12. कार्यस्थगन का प्रस्ताव, यदि कोई हो।
13. वित्तीय वर्ष 2009-10 के आय-व्ययक पर सामान्य चर्चा।
14. नियम 53 के अन्तर्गत सूचनाएं, यदि कोई हों।
15. जनपद अल्मोड़ा के अन्तर्गत विधान सभा क्षेत्र भिकियासैण में भूमि उपलब्ध होने के उपरान्त भी राजकीय महाविद्यालय में भवन आदि न बनाये जाने से उत्पन्न स्थिति के संबंध में श्री सुरेन्द्र सिंह जीना, सदस्य, विधान सभा द्वारा दिनांक 14 जुलाई, 2009 को दी गई सूचना पर, मुख्यमंत्री का नियम-53 के अन्तर्गत वक्तव्य।
16. जनपद उत्तरकाशी में वन विभाग द्वारा इमारती प्रकाष्ठ के बिक्री केन्द्र न खोलने से उत्पन्न स्थिति के संबंध में श्री गोपाल सिंह रावत, सदस्य, विधान सभा द्वारा दिनांक 14 जुलाई, 2009 को दी गई सूचना पर, वन मंत्री का केवल वक्तव्य।

देहरादून :
दिनांक : 16 जुलाई, 2009

आज्ञा से,


(महेश चन्द्र)
सचिव।



द्वितीय सत्र, 2009
का प्रथम गुरुवार

उत्तराखण्ड विधान सभा की कार्यसूची

गुरुवार, 25 आषाढ़, शक संवत्, 1931

(दिनांक : 16 जुलाई, 2009)

नत्थी "क"

अल्पसूचित प्रश्न

श्रीमती अमृता रावत
29.06.2009

** . क्या परिवहन मंत्री बताने का कष्ट करेंगे कि उत्तराखण्ड में गढ़वाल मण्डल के अन्तर्गत चार धाम यात्रा प्रारम्भ होने के कारण गढ़वाल मण्डल के किन-किन मार्गों पर पूर्व में संचालित किन-किन बस सेवाओं का संचालन बन्द किया गया है? क्या यह सत्य है कि गढ़वाल मण्डल में स्थित परिवहन कम्पनियों के नियंत्रण में संचालित अधिकांश बसों को यात्रा में भेजे जाने के कारण स्थानीय यात्रियों को यातायात की अत्यन्त कठिनाइयों का सामना करना पड़ रहा है? यदि हां, तो परिवहन समस्याओं के समाधान हेतु क्या सरकार द्वारा वैकल्पिक व्यवस्था की गई है? यदि नहीं, तो नियमित बस सेवाओं के संचालन के स्थान पर संचालित परिवहन सेवाओं का विवरण क्या है?

परिवहन

श्री सुरेन्द्र राकेश
30.06.2009

** . क्या पेयजल मंत्री अवगत हैं कि उत्तराखण्ड में इस वर्ष पेयजल संकट उत्पन्न हो गया है? यदि हां, तो इसके क्या कारण रहे हैं? क्या सरकार पेयजल उपलब्ध कराने हेतु ठोस कदम उठायेगी?

पेयजल

नत्थी "ख"

उत्तराखण्ड विधान सभा की प्रक्रिया तथा कार्य संचालन नियमावली 2005 के नियम 40 (2)
के अन्तर्गत प्रथम गुरुवार हेतु स्थगित तारांकित प्रश्न

श्री प्रीतम सिंह
28.01.2009

*1. क्या कृषि मंत्री बताने का कष्ट करेंगे कि क्या प्रदेश का मण्डी एक्ट बन चुका है? यदि नहीं, तो क्यों? क्या मण्डी एक्ट न बनने से प्रदेश को कोई आर्थिक क्षति हुई है? यदि हाँ, तो कितनी?

कृषि

श्री महेन्द्र सिंह माहरा
02.02.2009

*2. क्या समाज कल्याण मंत्री बताने का कष्ट करेंगे कि जनपद चम्पावत को 2006-2007 तथा 2007-2008 एवं 2008-2009 में स्पेशल कम्पोनेन्ट प्लान के अन्तर्गत कितना बजट स्वीकृत हुआ? क्या स्वीकृत बजट का पूरा उपयोग कर लिया है? यदि नहीं, तो क्यों ?

समाज कल्याण

नत्थी "ग"

तारांकित प्रश्न

काजी निजामुद्दीन
20.04.2009

*1. क्या समाज कल्याण मंत्री बताने का कष्ट करेंगे कि वित्तीय वर्ष 2007-08 और 2008-09 में केन्द्र सरकार द्वारा राज्य सरकार को अरबी फारसी मदरसों के विकास के लिए कोई धन राशि उपलब्ध कराई गई है? यदि हां, तो उपलब्ध करायी गयी धनराशि कहां-कहां खर्च की गई?

समाज कल्याण

काजी निजामुद्दीन
21.04.2009
श्री राजेश जुवांठा
22.06.2009

*2. क्या नगर विकास मंत्री अवगत हैं कि राज्य के नगरीय क्षेत्रों में सफाई कर्मचारियों की काफी कमी है? यदि हां, तो क्या सरकार द्वारा नगरीय क्षेत्रों में सफाई कर्मियों की कमी को दूर करने के लिए कोई कार्ययोजना बनाई गई है? यदि हां, तो क्या? यदि नहीं, तो क्यों?

नगर विकास

श्री जोत सिंह गुनसोला
19.05.2009

*3. क्या नगर विकास मंत्री बताने का कष्ट करेंगे कि जे0एन0एन0यू0आर0एम0 योजनान्तर्गत देहरादून नगर के कूड़े के प्रसंस्करण एवं वैज्ञानिक भूमिभरण हेतु शीशम बाड़ा, पछवादून में 8.323 हैक्टेयर भूमि चयनित है? यदि हां, तो इस भूमि पर शहर का कूड़ा डाले जाने में विलम्ब के क्या कारण है एवं योजना को कब तक पूर्ण कराकर क्रियान्वित करने का लक्ष्य रखा गया है? यदि नहीं, तो क्यों?

नगर विकास

श्री गोपाल सिंह रावत
29.05.2009

*4. क्या सहकारिता मंत्री बताने का कष्ट करेंगे कि सहकारिता विभाग में लम्बे समय से भर्ती पर रोक लगने के कारण सैकड़ों पद रिक्त चले आ रहे हैं, जिस कारण सहकारिता कार्य प्रभावित हो रहे हैं? यदि हां, तो क्या सरकार राज्य में सहकारिता विभाग के समस्त रिक्त पदों पर भर्ती प्रक्रिया प्रारम्भ करेगी? यदि हां, तो कब तक? यदि नहीं, तो क्यों?

सहकारिता

श्री गोपाल सिंह राणा
01.06.2009

*5. क्या समाज कल्याण मंत्री बताने का कष्ट करेंगे कि उत्तराखण्ड में समाज कल्याण विभाग द्वारा अनु0 जाति तथा अनु0 जनजाति के छात्रों हेतु कितने आश्रम पद्धति विद्यालय संचालित किये जा रहे हैं एवं उक्त आश्रम पद्धति विद्यालयों में कौन सी कक्षा तक शिक्षा प्रदान की जा रही है? क्या मंत्री जी यह भी बताने का कष्ट करेंगे कि उक्त विद्यालयों में कितने छात्र अनु0 जाति के तथा कितने छात्र अनु0 जनजाति के अध्ययनरत हैं एवं छात्रों को कौन-कौन सी सुविधायें प्रदान की जा रही है? इन विद्यालयों में छात्र संख्या तथा अध्यापक संख्या का अनुपात क्या है? क्या इन विद्यालयों के उच्चीकरण की कोई योजना सरकार के विचाराधीन है? यदि नहीं, तो क्यों?

समाज कल्याण

श्री प्रीतम सिंह
01.06.2009

*6. क्या नगर विकास मंत्री बताने का कष्ट करेंगे कि प्रदेश के विभिन्न शहरों में जल भराव की समस्या से छुटकारा दिलाने के लिए सरकार द्वारा कोई उपाय किये गये हैं? यदि हां, तो क्या? यदि नहीं, तो क्यों? क्या यह सत्य है कि प्रदेश में जल निकासी के लिए बनी नालियों आदि पर अवैध रूप से अतिक्रमण किया गया है? यदि हां, तो अवैध अतिक्रमण हटाने हेतु सरकार द्वारा क्या कार्यवाही की जा रही है? यदि नहीं, तो क्यों?

नगर विकास

श्री गोपाल सिंह राणा
03.06.2009

*7. क्या पशुपालन मंत्री बताने का कष्ट करेंगे कि पूर्व में उत्तराखण्ड के बुक्सा, थारू जनजाति के लोगों को ट्राईबल सब प्लान के अन्तर्गत अच्छी नस्ल की गाय सरकारी छूट में प्रदान की गयी थी? यदि हां, तो क्या सरकार पुनः राज्य में थारू, बुक्सा जनजाति को ट्राईबल सब प्लान के अन्तर्गत अच्छी नस्ल की गाय, भैंस क्रय करने में छूट प्रदान करेगी? यदि नहीं, तो क्यों?

पशुपालन

श्री गोपाल सिंह राणा
05.06.2009

*8. क्या कृषि मंत्री बताने का कष्ट करेंगे कि जनपद ऊधमसिंह नगर में यूरिया एवं एम0पी0के0 खाद की कितनी खपत है एवं खपत के अनुसार जिले को खाद की पर्याप्त आपूर्ति की जाती है? क्या यह सत्य है कि गत वर्ष रबी की फसल में जनपद में खाद की आपूर्ति न होने के कारण घोर संकट उत्पन्न हो गया, जिससे गेहूं की बुआई पर प्रतिकूल प्रभाव पड़ा? यदि हां, तो क्या सरकार द्वारा वर्तमान में धान की फसल हेतु एम0पी0के0 एवं यूरिया खाद की खपत के अनुसार समुचित व्यवस्था कर ली गयी है? यदि नहीं, तो क्यों?

कृषि

श्री गणेश जोशी
08.06.2009

*9. क्या नगर विकास मंत्री अवगत हैं कि जनपद देहरादून के नगर क्षेत्र में सड़कों के किनारे नालियों के निर्माण न होने से बरसात में जगह-जगह पानी इकट्ठा हो जाता है? यदि हां, तो क्या सरकार द्वारा सड़कों की नालियों के निर्माण एवं इनकी मरम्मत कार्य का कोई प्राविधान है? क्या सरकार नालियों के निर्माण एवं मरम्मत का कार्य युद्ध स्तर पर करवाएगी? यदि नहीं, तो क्यों?

द्वितीय गुरुवार
के लिए स्थगित

श्री गोपाल सिंह रावत
09.06.2009

*10. क्या कृषि मंत्री बताने का कष्ट करेंगे कि राज्य में समय-समय पर बाढ़, सूखा, ओलावृष्टि, अतिवृष्टि, भूस्खलन के द्वारा काशतकारों की फसलों को नुकसान होता रहता है? यदि हां, तो क्या सरकार प्रभावित किसानों की सहायता के लिये कृषि संकट निधि योजना बनाने पर विचार कर रही है? यदि हां, तो कब तक? यदि नहीं, तो क्यों?

कृषि

श्री यशपाल बेनाम
09.06.2009

*11. क्या ग्राम्य विकास मंत्री बताने का कष्ट करेंगे कि सरकार विधायक निधि के अन्तर्गत वर्तमान में कराये जा रहे निर्धारित कार्यों के अतिरिक्त भी अन्य कार्य भी एतद्विषयक नियमावली में सम्मिलित किए जाने पर विचार कर रही है? यदि हां, तो कौन-कौन से कार्य और कब तक? यदि नहीं, तो क्यों?

ग्राम्य विकास

श्री गणेश जोशी
09.06.2009

*12. क्या नगर विकास मंत्री अवगत हैं कि देहरादून में आवासीय परिसरों में डेयरी फार्म संचालित किये जा रहे हैं? क्या यह सत्य है कि इन डेयरी फार्म से न सिर्फ आस-पास का वातावरण प्रदूषित हो रहा बल्कि मच्छरों व मक्खियों के प्रकोप के कारण भयानक बीमारियां पैदा हो रही हैं? यदि हां, तो क्या सरकार आवासीय परिसरों में डेयरी संचालन के रोकथाम के लिए कोई कारगर कदम उठाने पर विचार करेगी? यदि नहीं, तो क्यों?

द्वितीय गुरुवार
के लिए स्थगित

श्री केदार सिंह रावत
10.06.2009

*13. क्या समाज कल्याण मंत्री बताने का कष्ट करेंगे कि जनवरी 2008 से लागू अनुसूचित जनजाति एवं परम्परागत वन निवासी (वन अधिकारों पर मान्यता) अधिनियम-2006 नियम-2007 के तहत गठित वनाधिकार समिति, उपखण्ड स्तरीय समिति एवं जिला स्तरीय समिति के सदस्यों को प्रश्नांकित तिथि तक प्रशिक्षण दे दिया गया है? यदि हां, तो किस स्तर की समितियों के सदस्यों को कानून एवं नियम से संबंधित किन-किन विषयों का प्रशिक्षण दिया जायेगा एवं प्रशिक्षण के बिन्दु क्या होंगे?

समाज कल्याण

श्री गणेश जोशी
11.06.2009

*14. क्या खाद्य आपूर्ति मंत्री अवगत हैं कि गरीबी रेखा से नीचे जीवन यापन करने वालों के लिए सरकार द्वारा बी0पी0एल0 कार्ड बनाये गये हैं? क्या यह सत्य है कि बनाये गये बी0पी0एल0 कार्ड मानकों के अनुरूप नहीं हैं जिससे पात्र लोगों को इसका लाभ नहीं पहुंच रहा है? यदि हां, तो सरकार द्वारा बी0पी0एल0 कार्डों की नियमित जांच एवं बी0पी0एल0 कार्डों का पुनः सर्वेक्षण करवाया जायेगा? यदि हां, तो कब तक? यदि नहीं, तो क्यों?

खाद्य आपूर्ति

श्री पुष्पेश त्रिपाठी
12.06.2009

*15. क्या पशुपालन मंत्री बताने का कष्ट करेंगे कि परित्यक्त एवं आवारा पशुओं के पुर्नवास हेतु सरकार की कोई नीति है? यदि हां, तो उस नीति के आधार पर अब तक कितने परित्यक्त और आवारा जानवरों का पुर्नवास किया गया? यदि नहीं, तो क्या सरकार इस हेतु शीघ्र ही किसी नीति का निर्धारण करते हुये प्रत्येक विकास खण्ड स्तर पर कांजीहाउस के निर्माण पर विचार करेगी?

पशुपालन

श्री नारायण पाल
12.06.2009

*16. क्या समाज कल्याण मंत्री बताने का कष्ट करेंगे कि वित्तीय वर्ष 2007-08 व 2008-09 में स्पेशल कम्पोनेन्ट प्लान के तहत प्रदेश को कुल कितनी धनराशि स्वीकृत थी और इसमें से कितनी राशि खर्च हुई है? क्या मंत्री जी बताने का कष्ट करेंगे कि स्वीकृत पूर्ण राशि का उपयोग नहीं किया जा चुका है? यदि नहीं, तो क्यों? मा0 मंत्री जी यह भी बताने का कष्ट करेंगे कि वर्ष 2007 से 2009 तक इस योजना के तहत जनपद ऊधमसिंह नगर के सितारगंज, शक्तिगढ़ व नानकमत्ता क्षेत्रों के किन-किन गांवों में कुल कितनी धनराशि के कार्य किये गये? यदि नहीं, तो क्यों?

तृतीय गुरुवार
के लिए स्थगित

अतारांकित प्रश्न

चौ० यशवीर सिंह
09.04.2009

1. क्या नगर विकास मंत्री बताने के कष्ट करेंगे कि राज्य की अस्थाई राजधानी बनने के बाद देहरादून में लोगों के स्वास्थ्य लाभ तथा मनोरंजन के लिए कौन-कौन से पार्क विकसित किये गये और कौन-कौन से प्रस्तावित हैं? क्या मंत्री जी यह भी बताने का कष्ट करेंगे कि सहस्रधारा रोड में डांडा लखौंड की 4.047 हेक्टेयर कूड़ा निस्तारित की जा रही भूमि में पार्क निर्माण प्रस्तावित है? यदि हां, तो कब तक कार्य प्रारम्भ हो जायेगा? यदि नहीं तो क्यों?

नगर विकास

श्रीमती अमृता रावत
15.04.2009

2. क्या लघु सिंचाई मंत्री बताने का कष्ट करेंगे कि जनपद पौड़ी गढ़वाल के अन्तर्गत निर्मित लघु सिंचाई योजनाओं के अनुरक्षण की क्या व्यवस्था है तथा किस एजेन्सी के द्वारा इन योजनाओं का अनुरक्षण किए जाने का प्रविधान है और विगत दो वर्षों से अनुरक्षण के लिए स्वीकृत धनराशि तथा निर्धारित मानकों का विवरण क्या है?

लघु सिंचाई

श्रीमती अमृता रावत
15.04.2009

3. क्या लघु सिंचाई मंत्री बताने का कष्ट करेंगे कि जनपद पौड़ी गढ़वाल के विकास खण्ड कोट के ग्राम खाण्डा के खाण्डा सैण स्थित कृषि योग्य भूमि की सिंचाई हेतु हाईड्रम योजना का निर्माण करवाए जाने के सम्बन्ध में अधीक्षण अभियंता, लघु सिंचाई वृत पौड़ी को सम्बोधित मुख्य अभियंता एवं विभागाध्यक्ष लघु सिंचाई विभाग, देहरादून के पत्रांक 228/ल०सि०/प्रकरण/2008-09 दिनांक 22 मई, 2008 के द्वारा दिए गए निर्देशों पर की गई कार्यवाही और उसके परिणामों का विवरण क्या है तथा कब तक प्रस्तावित हाईड्रम योजना का निर्माण कर दिया जायेगा? यदि नहीं, तो क्यों?

लघु सिंचाई

श्रीमती अमृता रावत
15.04.2009

4. क्या पशुपालन मंत्री बताने का कष्ट करेंगे कि जनपद पौड़ी गढ़वाल के विकास खण्ड कलजीखाल के अन्तर्गत स्थान सरोड़ा में राजकीय पशु चिकित्सालय सरोड़ा-मरोड़ा के लिए भूमि दान देने वाले श्री प्रताप सिंह नेगी के परिवार की विधवा पुत्र वधू श्रीमती जयस्वरी देवी को चतुर्थ श्रेणी के पद पर नियुक्ति कर दी गयी है? यदि नहीं, तो तत्कालीन उपनिदेशक पशुपालन द्वारा दिए गए आश्वासन की पूर्ति कब तक किए जाने की सम्भावना है? यदि नहीं, तो क्यों?

पशुपालन

श्रीमती अमृता रावत
15.04.2009

5. क्या लघु सिंचाई मंत्री बताने का कष्ट करेंगे कि जनपद पौड़ी गढ़वाल के अन्तर्गत अब तक ऐसी कौन-कौन सी लघु सिंचाई योजनाएं निर्मित हैं जिनसे कृषकों को सिंचाई सुविधा नहीं मिल पा रही है? क्या मंत्री जी बताने का कष्ट करेंगे कि असिंचित भूमि को योग्य बनाए जाने तथा लघु सिंचाई योजना का लाभ कृषकों को उपलब्ध करवाए जाने के सम्बन्ध में क्या कार्य योजना बनाई गई है?

लघु सिंचाई

श्रीमती अमृता रावत
15.04.2009

6. विधान सभा के प्रथम सत्र 2008 के प्रथम गुरुवार के अतारांकित प्रश्न संख्या-18 के उत्तर के संदर्भ में पशुपालन मंत्री यह बताने का कष्ट करेंगे कि वर्ष 1989 से पशु सेवा केन्द्र बहेड़ाखाल, पौड़ी गढ़वाल के आवासीय भवन में निवास कर रहे कार्मिकों की निवास अवधि सहित विवरण क्या है तथा इन कार्मिकों से काटे गए आवासीय किराया राशि का विवरण क्या है?

पशुपालन

श्रीमती अमृता रावत
16.04.2009

7. क्या ग्राम्य विकास मंत्री बताने का कष्ट करेंगे कि वर्ष 2002-2003 से वर्ष 2008-2009 तक विधान सभा क्षेत्र बीरोखाल, पौड़ी गढ़वाल के अन्तर्गत विधायक निधि से चयनित/स्वीकृत ऐसी कौन-कौन सी योजनाएं हैं जिनका अभी तक निर्माण नहीं तो पाया है? इन योजनाओं का स्वीकृत वर्ष /स्वीकृत धनराशि तथा निर्माण न किए जाने के कारणों का विवरण क्या है तथा कब तक इन योजनाओं का निर्माण कर दिया जायेगा?

ग्राम्य विकास

श्रीमती अमृता रावत
16.04.2009

8. क्या पंचायती राज मंत्री बताने का कष्ट करेंगे कि जनपद बागेश्वर की ग्राम पंचायत सिमतोली की विशेष लेखा परीक्षा जांच रिपोर्ट जिलाधिकारी बागेश्वर को प्रश्नकर्ता के पत्रांक 1286/सभापति/41-लोकलेखा/2008-09 दिनांक 08 दिसम्बर, 2008 के साथ कब प्राप्त हुई और जांच रिपोर्ट में अंकित बिन्दुओं पर अब तक की गई कार्यवाही का विवरण क्या है?

पंचायती राज

श्रीमती अमृता रावत
16.04.2009

9. क्या लघु सिंचाई मंत्री बताने का कष्ट करेंगे कि जनपद पौड़ी गढ़वाल के विकास खण्ड कलजीखाल के अन्तर्गत सतपुली व्यासघाट मोटर मार्ग पर स्थित मरोड़ा गांव के लिए नयार नदी से निर्मित हाईड्रम योजना की जांच करवाए जाने के सम्बन्ध में अधिशासी अभियंता, लघु सिंचाई खण्ड पौड़ी को सम्बोधित कार्यालय मुख्य अभियंता एवं विभागाध्यक्ष लघु सिंचाई विभाग, उत्तराखण्ड देहरादून के पत्र संख्या 107/ल0सि0/सासियो.जांच/2008-09 दिनांक 28 अप्रैल, 2008 पर की गई कार्यवाही और उसके परिणामों का विवरण क्या है तथा कब तक ग्रामवासियों को हाईड्रम योजना से सिंचाई सुविधा उपलब्ध करा दी जायेगी?

लघु सिंचाई

श्रीमती अमृता रावत
16.04.2009

10. आश्वासन समिति के विचाराधीन होने के आधार पर निरस्त।

पशुपालन

श्रीमती अमृता रावत
16.04.2009

11. क्या लघु सिंचाई मंत्री अवगत हैं कि जनपद पौड़ी गढ़वाल के विकास खण्ड कलजीखाल के अन्तर्गत नयार नदी से ग्राम मरोड़ा के लिए निर्मित हाईड्रम लघु सिंचाई योजना एक लम्बी अवधि से बन्द पड़ी है जिससे ग्रामीणों को इस योजना का लाभ नहीं मिल पा रहा है? क्या मंत्री यह भी बताने का कष्ट करेंगे कि इस योजना का निर्माण कब और किसके माध्यम से करवाया गया है तथा योजना के निर्माण और तब से अब तक योजना के अनुरक्षण पर व्यय की गई धनराशि का विवरण क्या है तथा इस योजना से कब से कब तक ग्रामीणों को सिंचाई सुविधा उपलब्ध करवाइ गई है? यदि नहीं, तो क्यों?

लघु सिंचाई

श्रीमती अमृता रावत
17.04.2009

12. क्या ग्राम्य विकास मंत्री अवगत हैं कि खण्ड विकास अधिकारी बीरोखाल, पौड़ी गढ़वाल के पत्रांक 122/2 विधायक दिनांक 22.05.2008 के साथ विधायक निधि के अन्तर्गत स्वीकृत योजनाओं की कार्य प्रगति में 45 योजनाओं पर कार्य प्रारम्भ न होने की जानकारी दी गई है और पत्रांक 521/3 - लेखा वि०नि०/2008-09 दिनांक 12.11.2008 के द्वारा मात्र 08 योजनाओं पर कार्य प्रारम्भ न होने की बात कही गयी है? यदि हां, तो प्रश्नकर्ता के पत्रांक 1308/विधायक/39-विधायक निधि/2008-09 दिनांक 08 दिसम्बर, 2008 के साथ प्रस्तुत 30 योजनाओं का निर्माण कब और कितनी-कितनी धनराशि से किया गया? योजनावार स्वीकृत धनराशि और व्यय की गयी धनराशि तथा निर्मित की गयी योजना का विवरण क्या है?

ग्राम्य विकास

श्री प्रेमानन्द महाजन
20.04.2009

13. क्या कृषि मंत्री अवगत हैं कि ऊधमसिंह नगर में बे-मौसमी धान की खेती होती है? यदि हां, तो बे-मौसमी धान की पैदावार का उचित मूल्य दिये जाने हेतु सरकार द्वारा क्या प्रयास किये गये? यदि नहीं, तो क्यों ?

कृषि

श्रीमती अमृता रावत
20.04.2009

14. विधान सभा के तृतीय सत्र 2008 के लिए निर्धारित प्रश्नकर्ता के अतारांकित प्रश्न संख्या 4 के उत्तर के संदर्भ में क्या पशुपालन मंत्री यह बताने का कष्ट करेंगे कि राजकीय पशुचिकित्सालय सरोड़ा-मरोड़ा में श्रेणीवार (टाइप) के कितने आवास विभाग द्वारा कब-कब अधिग्रहित किए गए हैं और तब से अब तक इन आवासों में कौन-कौन कर्मचारी/अधिकारी किस-किस अवधि में निवास करते रहे हैं? क्या मंत्रीजी बताने का कष्ट करेंगे कि अध्यासित कर्मियों से प्रति माह की दर से काटे गये मकान किराये का विवरण क्या है?

पशुपालन

श्रीमती अमृता रावत
20.04.2009

15. विधान सभा के तृतीय सत्र 2008 के लिए निर्धारित प्रश्नकर्ता के अतारांकित प्रश्न संख्या 29 के उत्तर के संदर्भ में क्या पशुपालन मंत्री बताने का कष्ट करेंगे कि विधान सभा क्षेत्र वीरोंखाल के अन्तर्गत पशु चिकित्सालय कोलदरिया एवं पशु सेवा केन्द्र बैजरों, दुनाव, मैठाणाघाट, भरोलीखाल दांथा तथा देवराजखाल की स्थापना कब-कब की गई और भवन निर्माण हेतु भूमि अर्जित करने/करवाने की दिशा में किये गये प्रयासों तथा उसके परिणामों का विवरण क्या है और कब तक भवन निर्माण हेतु भूमि अर्जित किये जाने की सम्भावना है?

पशुपालन

काजी निजामुद्दीन
21.04.2009

16. क्या नगर विकास मंत्री अवगत हैं कि नगर पालिका मंगलौर के पास एकत्रित कूड़े को डालने के लिए कोई स्थान नहीं है? यदि हां तो, नगरपालिका द्वारा एकत्रित कूड़े को प्रतिदिन कहाँ डाला जाता है? क्या सरकार नगर पालिका को कूड़ा डालने के लिए कोई स्थान आवंटित करेगी? यदि हां, तो कब तक और कहाँ? यदि नहीं, तो क्यों?

नगर विकास

श्रीमती अमृता रावत
22.04.2009

17. विधान सभा के तृतीय सत्र 2008 के लिए निर्धारित प्रश्नकर्ता के अतारांकित प्रश्न संख्या 20 के उत्तर के संदर्भ में क्या पशुपालन मंत्री बताने का कष्ट करेंगे कि जनपद पौड़ी गढ़वाल के स्थान बहेड़ाखाल के अन्तर्गत पांच कि०मी० की परिधि में क्षेत्र पंचायत कोट (गढ़वाल) के पूर्व प्रमुख के पत्रांक बहेड़ाखाल/5-पशुपालन/2007-08 दिनांक 20.08.2007 में वर्णित 51 गावों की पशुगणना के अनुसार पालतू पशुओं की संख्या क्या है तथा पशु चिकित्सालय की स्थापना हेतु निर्धारित मानक क्या हैं?

पशुपालन

श्रीमती अमृता रावत
23.04.2009

18. क्या ग्राम्य विकास एवं पंचायती राज मंत्री बताने का कष्ट करेंगे कि जनपद पौड़ी गढ़वाल के विकास खण्ड पोखड़ा के अन्तर्गत कतिपय विकास योजनाओं का निर्माण किये जाने के सम्बन्ध में जिला विकास अधिकारी पौड़ी गढ़वाल के पत्रांक 6388/13-1/मांग पत्र/2007-08 दिनांक 01.12.2007 के द्वारा जिला समाज कल्याण अधिकारी पौड़ी तथा खण्ड विकास अधिकारी पोखड़ा, पौड़ी गढ़वाल को निर्देशित किया गया है? यदि हां, तो उक्त संदर्भित पत्र में उल्लिखित विकास योजनाओं के क्रियान्वयन के सम्बन्ध में की गई कार्यवाही का विवरण क्या है?

ग्राम्य विकास

श्री मनोज तिवारी
08.05.2009

19. क्या लघु सिंचाई मंत्री बताने का कष्ट करेंगे कि लघु सिंचाई विभाग द्वारा निर्मित एक कि०मी० लम्बी नहर/गूल कितने हैक्टेयर /एकड़ कृषि क्षेत्र को सिंचित करती है? क्या सिंचित क्षेत्र की गणना का कोई मानक निर्धारित है? क्या इस सम्बन्ध में कोई शासनादेश जारी किया गया है? यदि हां, तो क्या सरकार उक्त शासनादेश की प्रति सदन के पटल पर रखेगी? यदि नहीं, तो क्यों?

लघु सिंचाई

- श्री मनोज तिवारी
08.05.2009
20. क्या लघु सिंचाई मंत्री अवगत हैं कि लघु सिंचाई विभाग में नहर निर्माण परियोजनाओं के मानक प्रति हैक्टेयर लगभग 15 लाख रु0 है, जबकि सिंचाई विभाग में यह मानक लगभग 3 लाख प्रति हैक्टेयर है? यदि हां, तो मानकों में भिन्नता के क्या कारण हैं?
- लघु सिंचाई
- श्री मनोज तिवारी
11.05.2009
21. क्या लघु सिंचाई मंत्री बताने का कष्ट करेंगे कि जनपद अल्मोड़ा के अन्तर्गत कितनी लागत की कितनी सिंचाई योजनाएँ वर्ष 2006-2007, वर्ष 2007-2008, वर्ष 2008-2009 तक किस मद में निर्मित की गई हैं? क्या मंत्री जी यह भी बताने का कष्ट करेंगे कि उक्त योजनाओं के निर्माण से योजनावार कितने कृषि योग्य क्षेत्रफल में वृद्धि हुई और किन ग्रामों की योजनाओं को लाभ मिला? क्या विभाग द्वारा योजनाओं की फिजिविल्टी का अध्ययन कराया जाता है? यदि नहीं, तो क्यों?
- लघु सिंचाई
- श्री सुरेन्द्र सिंह जीना
15.05.2009
22. क्या ग्राम्य विकास मंत्री बताने का कष्ट करेंगे कि विधान सभा क्षेत्र भिक्यासैण में पं0 दीन दयाल आवास योजना के अन्तर्गत आवास हेतु वर्ष 2007-2008 व वर्ष 2008-2009 में कुल कितने प्रार्थना पत्र प्राप्त हुए हैं एवं कुल कितने लाभार्थियों को इस योजना का लाभ प्राप्त हुआ है? यदि हां, तो तत्सम्बंधित विवरण क्या है? यदि नहीं, तो क्यों?
- ग्राम्य विकास
- श्री जोत सिंह गुनसोला
19.05.2009
23. क्या पंचायती राज मंत्री बताने का कष्ट करेंगे कि विकास खण्ड गंगोलीहाट जनपद पिथौरागढ़ के अन्तर्गत ग्राम सभा रैतोला के ध्वस्त पंचायत घर के पुर्ननिर्माण हेतु ग्राम सभा द्वारा पारित प्रस्ताव विकास खण्ड गंगोलीहाट में प्राप्त हुआ है? यदि हां, तो क्या पुनर्निर्माण की स्वीकृति प्रदान की जा चुकी है? यदि हां, तो कब तक उक्त भवन बनकर तैयार हो जायेगा? यदि नहीं, तो क्यों?
- पंचायती राज
- श्री पुष्पेश त्रिपाठी
20.05.2009
24. क्या ग्राम्य विकास मंत्री बताने का कष्ट करेंगे कि अल्मोड़ा जनपद के द्वाराहाट विधान सभा क्षेत्र अन्तर्गत राष्ट्रीय रोजगार ग्रामीण योजना के अन्तर्गत वर्ष 2007 से अब तक क्या-क्या कार्य कराये गये हैं?
- ग्राम्य विकास
- श्री पुष्पेश त्रिपाठी
22.05.2009
25. क्या समाज कल्याण मंत्री बताने का कष्ट करेंगे कि वित्तीय वर्ष 2008-2009 में प्रदेश को कन्याधन के रूप में कितनी धनराशि केन्द्र सरकार द्वारा आवंटित की गई एवं जिलेवार कितने लाभार्थियों को इसका लाभ मिला? यदि नहीं, तो क्यों?
- समाज कल्याण
- श्री गोपाल सिंह रावत
26.05.2009
26. क्या कृषि मंत्री बताने का कष्ट करेंगे कि जनपद उत्तरकाशी के विकास खण्ड डुण्डा अन्तर्गत, धनारी गाड जल समेट क्षेत्र में, जलागम प्रबन्धन कार्य योजना तैयार कर सम्बन्धित आगणन वित्तीय स्वीकृति की प्रत्याशा में लम्बित है? यदि हां, तो उक्त आगणन कब तक स्वीकृत किया जायेगा? यदि नहीं, तो क्यों?
- कृषि

- श्री गोपाल सिंह रावत
26.05.2009
27. क्या ग्राम्य विकास मंत्री राष्ट्रीय रोजगार गारंटी योजना की विस्तृत रूपरेखा सदन के पटल पर रखने का कष्ट करेंगे? यदि नहीं, तो क्यों?
- ग्राम्य विकास
- श्री गोपाल सिंह राणा
01.06.2009
28. क्या समाज कल्याण मंत्री अवगत हैं कि प्रथम विधान सभा द्वारा उत्तराखण्ड में अनु0जन-जाति सलाहकार परिषद के गठन का प्रस्ताव पारित कर केन्द्र सरकार को भेजा गया है? यदि हां, तो उत्तराखण्ड सरकार द्वारा अनु0ज0 जाति सलाहकार परिषद के गठन की प्रगति क्या है तथा अनु0जन0 जाति सलाहकार परिषद का गठन कब तक हो जायेगा? यदि नहीं, तो क्यों?
- समाज कल्याण
- श्री गगन सिंह रजवार
27.05.2009
29. क्या नगर विकास मंत्री बताने का कष्ट करेंगे कि नगर पंचायत धारचूला के वार्ड ग्वाल गांव में सीवर लाइन बिछाने की कोई योजना सरकार के विचाराधीन है? यदि हां, तो उक्त योजना कब तक लागू की जायेगी? यदि नहीं, तो क्यों?
- द्वितीय बुधवार के अता0 12 में स्था0
- श्री गगन सिंह रजवार
28.05.2009
30. क्या खाद्य मंत्री अवगत हैं कि विधान सभा क्षेत्र धारचूला के अन्तर्गत वि0 ख0-धारचूला, मुनस्यारी में बरसात के दिनों सड़के महीनों तक बन्द रहती है? यदि हां, तो क्या सरकार द्वारा दारमा-चौदास व्यास वैलियों क्षेत्र के लिए गोदामों में पर्याप्त राशन का कोटा जमा कर दिया गया है? यदि नहीं, तो क्यों?
- खाद्य
- श्री गगन सिंह रजवार
28.05.2009
31. क्या पशुपालन मंत्री अवगत हैं कि जनपद पिथौरागढ़ के वि0ख0 धारचूला, मुनस्यारी में सैकड़ों की संख्या में कास्तकार भेड़-बकरियों का व्यवसाय करते हैं? यदि हां, तो क्या सरकार द्वारा भेड़, बकरियों को अज्ञात बीमारी होने पर तत्काल इलाज मुहैया कराये जाने हेतु ग्रामीण अंचलों में भेड़, बकरी पालक केन्द्रों की स्थापना की गई है? यदि नहीं, तो क्यों?
- पशुपालन
- श्री गोपाल सिंह रावत
28.05.2009
32. क्या ग्राम्य विकास मंत्री बताने का कष्ट करेंगे कि राज्य में ग्राम्य विकास पंचायत अधिकारियों की कमी के कारण ग्रामीण विकास एवं राष्ट्रीय रोजगार गारंटी योजना कार्यक्रम के क्रियान्वयन पर बुरा असर पड़ रहा है? क्या सरकार ग्रामीण विकास में स्नातकोत्तर डिप्लोमा धारी शिक्षित बेरोजगारों को ग्राम विकास पंचायत अधिकारी के पद पर नियुक्ति करेगी? यदि हां, तो कब तक? यदि नहीं, तो क्यों?
- ग्राम्य विकास
- श्री गोपाल सिंह रावत
29.05.2009
33. क्या लघु सिंचाई मंत्री बताने का कष्ट करेंगे कि जनपद उत्तरकाशी में वर्ष 2007-08 व 2008-09 में हाइड्रम सिंचाई योजनाओं के रखरखाव/अनुरक्षण पर कुल कितनी धनराशि का व्यय किया गया है? क्या मंत्री जी यह भी बताने का कष्ट करेंगे कि वर्तमान में कुल कितनी योजनायें संचालित हैं और कौन सी योजनायें बन्द पड़ी हैं? क्या सरकार बन्द पड़ी हाइड्रम योजनाओं का अनुरक्षण करायेगी? यदि हां, तो कब तक? यदि नहीं, तो क्यों?
- लघु सिंचाई

- श्री गोपाल सिंह रावत
29.05.2009
34. क्या कृषि मंत्री बताने का कष्ट करेंगे कि विधान सभा क्षेत्र गंगोत्री जनपद उत्तरकाशी में कृषि विपणन हेतु नवीन कृषि मण्डियों की स्थापना की योजना सरकार के विचाराधीन है? यदि हां, तो जनपद उत्तरकाशी के किन-किन स्थानों पर नवीन कृषि मण्डियां स्थापित करवाई जायेंगी? यदि नहीं, तो क्यों?
- कृषि
- श्री गोपाल सिंह रावत
29.05.2009
35. क्या कृषि मंत्री बताने का कष्ट करेंगे कि जनपद उत्तरकाशी के विकास खण्ड भटवाड़ी अन्तर्गत ग्राम द्वारी के कृषि फार्म को कृषि विज्ञान केन्द्र के रूप में विकसित किये जाने की कोई योजना सरकार के विचाराधीन है? यदि हां, तो उसको कब तक क्रियान्वयन किया जायेगा? यदि नहीं, तो क्यों?
- कृषि
- श्री गोपाल सिंह राणा
01.06.2009
36. क्या समाज कल्याण मंत्री बताने का कष्ट करेंगे कि उत्तराखण्ड में समाज कल्याण विभाग द्वारा संचालित कितने ऐसे आश्रम पद्धति विद्यालय हैं जिनके अपने सरकारी भवन नहीं हैं? क्या सरकार द्वारा उक्त विद्यालयों में सरकारी भवन निर्माण की कोई योजना बनाई जा रही है? यदि नहीं, तो क्यों?
- समाज कल्याण
- श्री गोपाल सिंह राणा
01.06.2009
37. क्या समाज कल्याण मंत्री अवगत हैं कि जनपद ऊधम सिंह नगर में रा0 बालिका आश्रम पद्धति विद्यालय खटीमा के भवन निर्माण हेतु ग्राम अमाऊँ के सरकारी बाग में लगभग सात बीघा भूमि आवंटित हो चुकी है? यदि हां, तो रा0 बालिका आश्रम पद्धति विद्यालय खटीमा भवन के निर्माण का कार्य कब तक प्रारम्भ हो जायेगा? यदि नहीं, तो क्यों?
- समाज कल्याण
- श्री सुरेन्द्र सिंह जीना
02.06.2009
38. क्या पंचायती राज मंत्री बताने का कष्ट करेंगे कि प्रदेश में ग्राम प्रधान, प्रमुख, ज्येष्ठ प्रमुख व कनिष्ठ प्रमुख को सरकार द्वारा कितनी-कितनी राशि प्रतिमाह मानदेय के रूप में दी जा रही है? क्या सरकार दी जा रही मानदेय राशि बढ़ाने पर विचार करेगी? यदि हां, तो कब तक? यदि नहीं, तो क्यों?
- पंचायती राज
- हाजी तसलीम अहमद
02.06.2009
39. क्या नगर विकास मंत्री बताने का कष्ट करेंगे कि जनपद हरिद्वार की ग्राम पंचायत सुल्तानपुर आदमपुर, भगवानपुर एवं राज्य की अन्य ग्राम पंचायतों को नगर पंचायत बनाने का प्रस्ताव सरकार के विचाराधीन है? यदि हां, तो क्या उक्त ग्राम पंचायतों को वर्ष 2009 में ही नगर पंचायत बना दिया जायेगा? यदि नहीं, तो क्यों?
- नगर विकास
- श्री प्रीतम सिंह
02.06.2009
40. क्या लघु सिंचाई मंत्री बताने का कष्ट करेंगे कि राज्य निर्माण के पश्चात् लघु सिंचाई विभाग को विकासखण्ड चकराता व कालसी ए0आई0बी0पी0, भारत निर्माण व अन्य मदों से किस-किस वित्तीय वर्ष में कितना धन उपलब्ध हुआ तथा उसके सापेक्ष कितनी किलोमीटर नहरों का निर्माण हुआ/होना है तथा इससे कुल कितने हैक्टेयर जमीन सिंचित होगी?
- लघु सिंचाई

श्री प्रीतम सिंह
02.06.2009

41. क्या समाज कल्याण मंत्री बताने का कष्ट करेंगे कि क्या सरकार प्रदेश में नये आश्रम पद्धति विद्यालय खोलने पर विचार कर रही है? यदि हां, तो कब तक? यदि नहीं, तो क्यों? क्या चकराता विधान सभा क्षेत्र के अन्तर्गत विनसौण में आश्रम पद्धति विद्यालय भवन का निर्माण कार्य पूर्ण हो चुका है? यदि नहीं, तो क्यों तथा कब तक विद्यालय भवन निर्माण का कार्य पूर्ण हो जायेगा?

समाज कल्याण

श्री गोपाल सिंह राणा
03.06.2009

42. क्या कृषि मंत्री बताने का कष्ट करेंगे कि जनपद ऊधमसिंह नगर के सीमान्त एवं जनजाति क्षेत्र खटीमा में मृदा परीक्षण हेतु स्थाई रूप से कोई व्यवस्था की गयी है? यदि नहीं, तो क्या सरकार सीमान्त जनजाति क्षेत्र में थारु जनजाति किसानों के लिए मृदा परीक्षण केन्द्र की स्थापना हेतु ट्राईबल सब प्लान के अन्तर्गत कोई योजना बना रही है? यदि हां, तो कब तक?

कृषि

श्री गोपाल सिंह राणा
03.06.2009

43. क्या सहकारिता मंत्री बताने का कष्ट करेंगे कि जनपद ऊधमसिंह नगर में खटीमा क्रय विक्रय समिति के पास अपनी कितनी भूमि उपलब्ध है? क्या सरकार खटीमा क्रय समिति ऊधमसिंह नगर की भूमि में स्थानीय कृषकों के हित में खाद के वफर गोदाम निर्माण की योजना बनाएगी? यदि नहीं, तो क्यों?

सहकारिता

श्री सुरेन्द्र सिंह जीना
03.06.2009

44. क्या पशुपालन मंत्री अवगत हैं कि पर्वतीय भू भाग में बछड़ों को कृषि के अनुरूप ट्रेन्ड कर बैलों के रूप में तैयार कर कृषि कार्य के लिये खरीदें व बेचें जाते हैं जो गावों में रोजगार सृजन के साथ लोगों की आर्थिक मदद भी करते हैं? यदि हां, तो क्या सत्य है कि गौ वंश संवर्धन के अन्तर्गत यह क्रय विक्रय प्रतिबंधित होने के कारण कृषि कार्य के साथ-साथ लोगों की आर्थिक स्थिति भी प्रभावित हो रही है? यदि हां, तो क्या सरकार छोटी-छोटी जोतों व स्थानीय लोगों की आर्थिक स्थितियों को देखते हुए सम्यक नीति निर्माण कर प्रतिबंधों को हटाने पर विचार करेंगी? यदि हां, तो कब तक? यदि नहीं, तो क्यों?

पशुपालन

श्री गोपाल सिंह राणा
04.06.2009

45. क्या सहकारिता मंत्री अवगत हैं कि एल0आई0सी0 वर्कर्स कोआपरेटिव हाउसिंग सोसाइटी लिमिटेड देहरादून द्वारा वर्ष 2007 में उ0प्र0 को0ओ0 सोसाइटीज सर्विसेस रेगुलेशन्स, 1975 के अन्तर्गत नियुक्त कर्मचारियों का वेतन माह सितम्बर 2008 से रोक दिया गया है? यदि हां, तो वेतन रोके जाने का विधिक आधार क्या है और क्या जनपद की अन्य किसी सोसाइटी के कर्मचारियों का भी वेतन उक्त आधार पर रोका गया है? यदि नहीं, तो उक्त सोसाइटी के कर्मचारियों के साथ विभेदकारी कार्यवाही किए जाने का क्या औचित्य है तथा रोके गए वेतन का भुगतान कब तक कर दिया जाएगा?

सहकारिता

श्री गोपाल सिंह राणा
05.06.2009

46. क्या ग्राम्य विकास मंत्री अवगत हैं कि जनपद ऊधमसिंह नगर जनजाति बाहुल्य सीमान्त क्षेत्र के विकास खण्ड क्षेत्र खटीमा के खण्ड विकास अधिकारी के कार्यालय में सरकारी कार्य हेतु कोई सरकारी वाहन उपलब्ध न होने के कारण विकास खण्ड में सरकारी एवं विकास कार्य करने में बाधा उत्पन्न होती है? यदि हां, तो क्या सरकार जनजाति बाहुल्य एवं सीमान्त क्षेत्र विकास खण्ड खटीमा ऊधमसिंह नगर हेतु सरकारी वाहन कय करायेगी? यदि हां, तो कब तक? यदि नहीं, तो क्यों?

ग्राम्य विकास

श्री पुष्पेश त्रिपाठी
05.06.2009

47. क्या नगर विकास मंत्री बताने का कष्ट करेंगे कि प्रदेश में शहरी विकास विभाग द्वारा अवस्थापना विकास निधि से विभिन्न निकायों के प्रस्ताव स्वीकृत करने के सम्बन्ध में नीति का निर्धारण किया गया है? यदि हां, तो कब और क्या? यदि नहीं, तो क्यों? क्या यह सत्य है कि दिनांक 26 दिसम्बर, 2006 को जनपद अल्मोड़ा के अन्तर्गत द्वाराहाट नगर पंचायत के हित-चिंतक भवन निर्माण हेतु प्रशासकीय स्वीकृति दी गयी है, यदि हां, तो अभी तक वित्तीय स्वीकृति प्रदान न किये जाने के क्या कारण हैं तथा कब तक वित्तीय स्वीकृति प्रदान कर दी जायेगी?

नगर विकास

श्रीमती अमृता रावत
08.06.2009

48. क्या ग्राम्य विकास मंत्री अवगत हैं कि प्रश्नकर्ता के पत्रांक 1236/विधायक/36-भ्रमण/2008-09 दिनांक 15 नवम्बर, 2008 के द्वारा अपने दिनांक 03 से 07 दिसम्बर 2008 तक के क्षेत्र भ्रमण के दौरान विकास एवं निर्माण योजनाओं का स्थलीय निरीक्षण में विभागीय अधिकारियों को उपस्थित रहने के लिए निर्देशित किए जाने का अनुरोध जिलाधिकारी गढ़वाल से किया गया था? यदि हां, तो उक्त क्षेत्र भ्रमण के दौरान कौन-कौन अधिकारी अनुपस्थित रहे हैं और उनके प्रति की गई कार्यवाही का विवरण क्या है?

ग्राम्य विकास

श्रीमती अमृता रावत
08.06.2009

49. क्या समाज कल्याण मंत्री अवगत हैं कि जनपद पौड़ी गढ़वाल में वर्ष 2006-07 से अब तक विकलांग, विधवा एवं वृद्धावस्था पेंशन का भुगतान कब-कब कितनी-कितनी अवधि के बाद किया गया है? विलम्ब से भुगतान के क्या कारण रहे हैं?

समाज कल्याण

श्री गोपाल सिंह रावत
08.06.2009

50. क्या लघु सिंचाई मंत्री बताने का कष्ट करेंगे कि जनपद उत्तरकाशी के अन्तर्गत गंगोत्री विधान सभा क्षेत्र के विकास खण्ड भटवाडी तथा डुण्डा में वर्ष 2007-08 तथा 2008-09 में भारत निर्माण योजना में किन-किन गांवों/तोकों में सिंचाई गूलों तथा हौजों का निर्माण करवाया गया? क्या सरकार निर्मित योजनाओं की सूची विकास खण्डवार ग्राम व तोक सहित योजना लागत सहित उपलब्ध करायेगी? यदि हां, तो कब तक? यदि नहीं, तो क्यों?

लघु सिंचाई

श्रीमती अमृता रावत
10.06.2009

51. क्या ग्राम्य विकास मंत्री बताने का कष्ट करेंगे कि जनपद पौड़ी गढ़वाल की विधान सभा बीरोंखाल के अन्तर्गत विधायक निधि से स्वीकृत/चयनित योजनाओं का निर्माण करवाए जाने के बावजूद भी जिला विकास अधिकारी पौड़ी के कार्यालय के अवशेष धनराशि अवमुक्त करने/करवाने में हो रहे विलम्ब के सम्बन्ध में मुख्य विकास अधिकारी पौड़ी को सम्बोधित प्रश्नकर्ता के पत्रांक 767/विधायक/39-विधायक निधि/2008-09 दिनांक 17.04.08, पत्रांक 1151/विधायक/39-विधायक निधि/2008-09 दिनांक 25.09.08 तथा पत्रांक 1587/विधायक/39-विधायक निधि/2008-09 दिनांक 05 मार्च 2009 विभाग में कब प्राप्त हुए हैं और उक्त संदर्भित पत्रों में वर्णित तथ्यों पर अब तक की गई कार्यवाही और उसके परिणामों का विवरण क्या है? क्या मंत्री जी यह भी बताने का कष्ट करेंगे कि विधायक निधि से स्वीकृत/चयनित योजनाओं का अवशेष भुगतान करवाए जाने के सम्बन्ध में क्या कदम उठाए गए हैं तथा विधान सभा क्षेत्र बीरोंखाल के अन्तर्गत ऐसी योजनाओं का विकास खण्डवार विवरण क्या है जिनका अभी तक अंतिम भुगतान नहीं किया गया है?

ग्राम्य विकास

श्री केदार सिंह रावत
10.06.2009

52. क्या समाज कल्याण मंत्री अवगत हैं कि सरकार द्वारा सदन में गत वर्ष 2008 में रवॉल्टा व जौनपुरी समुदाय को केन्द्रीय अनुसूची में जोड़े जाने हेतु केन्द्रीय पिछड़ा वर्ग आयोग को संस्तुति प्रेषित किये जाने हेतु आश्वासन दिया था? यदि हां, तो क्या आश्वासन के परिपालन में संस्तुति प्रेषित कर दी गयी है? यदि हां, तो कब? यदि नहीं, तो क्यों?

समाज कल्याण

श्री गोपाल सिंह रावत
10.06.2009

53. क्या खाद्य एवं नागरिक आपूर्ति मंत्री बताने का कष्ट करेंगे कि वर्ष 2005-06 तक राज्य को केन्द्र से कुल कितना सरकारी राशन प्राप्त होता था और वर्तमान में कुल कितना सरकारी राशन चावल, गेहूं, चीनी, मिट्टी तेल तथा गैस सिलिण्डर का कोटा प्राप्त हो रहा है? क्या सरकार बतायेगी कि जनपद उत्तकाशी को वर्तमान में कुल कितना सरकारी राशन चावल, गेहूं, चीनी, मिट्टी तेल तथा गैस सिलिण्डर का कोटा आवंटित किया जा रहा है? क्या सरकार वर्ष 2005-06 तक मिल रहे कोटे व वर्ष 2006-07, 2007-08 व 2008-09 का तुलनात्मक विवरण उपलब्ध करायेगी?

खाद्य एवं
नागरिक आपूर्ति

श्री गोपाल सिंह रावत
10.06.2009

54. पुनरावृत्ति के आधार पर निरस्त।

श्री यशपाल बेनाम
11.06.2009

55. क्या नगर विकास मंत्री बताने का कष्ट करेंगे कि सरकार स्थानीय निकायों में केन्द्रीयत सेवा के विभिन्न रिक्त पड़े पदों पर नियुक्तियां करने पर विचार कर रही है? यदि हां, तो कब तक? यदि नहीं, तो क्यों?

नगर विकास

श्री महेन्द्र सिंह माहरा
11.06.2009

56. क्या कृषि मंत्री बताने का कष्ट करेंगे कि पर्वतीय अंचल में मण्डी परिषद द्वारा निर्मित सड़कों की मरम्मत/डामरीकरण व रखरखाव हेतु विभाग द्वारा बजट का प्राविधान किया हुआ है? यदि हां, तो जनपद चम्पावत की किन-किन सड़कों में अभी तक मरम्मत/डामरीकरण का कार्य किया गया है? यदि नहीं, तो क्यों?

कृषि

श्री गणेश जोशी
11.06.2009

57. क्या समाज कल्याण मंत्री अवगत हैं कि राजधानी देहरादून से मात्र 20 किमी० की दूरी पर अवस्थित सरोना न्याय पंचायत क्षेत्र अत्यन्त पिछड़ा हुआ है? क्या यह सत्य है कि सरोना न्याय पंचायत क्षेत्र से लगा क्षेत्र जौनपुर थत्यूड पिछड़ा क्षेत्र घोषित किया जा चुका है? यदि हां, तो क्या सरकार सरोना न्याय पंचायत क्षेत्र को पिछड़ा क्षेत्र घोषित किये जाने हेतु केन्द्र सरकार से अनुरोध करेगी? यदि हां, तो कब तक? यदि नहीं, तो क्यों?

समाज कल्याण

श्री गणेश जोशी
11.06.2009

58. क्या नगर विकास मंत्री बताने का कष्ट करेंगे कि समाज के निर्धन परिवारों के लिए आवास उपलब्ध कराये जाने सम्बन्धित कोई योजना शासन में लम्बित है? यदि हां, तो क्या सरकार धोबी समाज के निर्धन परिवारों के लिए आवास उपलब्ध कराये जाने पर विचार किया जायेगा? यदि हां, तो कब तक योजना पर काम शुरू किया जायेगा? यदि नहीं, तो क्यों?

नगर विकास

श्रीमती अमृता रावत
12.06.2009

59. विधान सभा के प्रथम सत्र 2009 के प्रथम गुरुवार के लिए निर्धारित अतारांकित प्रश्न संख्या-01 के उत्तर के क्रम में क्या खाद्य एवं नागरिक आपूर्ति मंत्री अवगत हैं कि जनपद पौड़ी गढ़वाल के अन्तर्गत बांघाट में स्थित राजकीय खाद्यान्न डिपों से बहेड़ाखाल की वास्तविक दूरी मात्र 25 किलोमीटर है जबकि विक्रेता को 52 कि०मी० का भाड़ा दिया जा रहा है? यदि हां, तो अधिक दूरी दिखाकर अधिक भाड़ा दिए जाने का कारण क्या है तथा इसके प्रति कौन उत्तरदायी है तथा क्या वास्तविक दूरी के आधार पर नियंत्रित खाद्यान्न की बिक्रीदर निर्धारित की जायेगी? यदि हां, तो कब तक?

खाद्य एवं
नागरिक आपूर्ति

श्री पुष्पेश त्रिपाठी
12.06.2009

60. क्या ग्राम्य विकास मंत्री अवगत हैं कि जनपद अल्मोड़ा की द्वाराहाट तहसील के अन्तर्गत एक नये विकास खण्ड जालली के निर्माण की मांग क्षेत्रवासियों द्वारा की जा रही है ? क्या मंत्री जी अवगत हैं कि पूर्ववर्ती उ०प्र० सरकार द्वारा जालली विकास खण्ड की घोषणा करते हुये 1 माह तक विकास खण्ड का कार्य संचालित किया गया था? यदि हां, तो जनहित में उत्तराखण्ड सरकार अपने वित्तीय संसाधनों से इस विकास खण्ड का निर्माण करायेगी? यदि नहीं, तो क्यों?

ग्राम्य विकास

नत्थी “घ”

कार्यमंत्रणा समिति ने अपनी दिनांक 15 जुलाई, 2009 की बैठक में दिनांक 16 एवं 17 जुलाई, 2009 के उपवेशन का कार्यक्रम निम्नलिखित रूप से रखे जाने की सिफारिश की है:—

जुलाई, 2009

16, (गुरुवार)

1. वित्तीय वर्ष 2009-10 के आय-व्ययक पर सामान्य चर्चा।

17, (शुक्रवार)

1. असरकारी संकल्प

(क) श्री चन्दन राम दास, सदस्य विधान सभा द्वारा तृतीय सत्र 2008 में दिनांक 19 दिसम्बर, 2008 को प्रस्तुत निम्न संकल्प पर चर्चा :-

“यह सदन केन्द्र सरकार से संस्तुति करता है कि सैनिक स्कूल घोड़ाखाल जिला नैनीताल में उत्तराखण्ड का कोटा दुगुना किया जाय ताकि युवाओं में सेना में अधिकारी बनने की रुचि बढ़ सके”

(ख) श्री पुष्पेश त्रिपाठी, सदस्य विधान सभा द्वारा प्रथम सत्र 2009 में दिनांक 27 फरवरी, 2009 को प्रस्तुत निम्न संकल्प पर चर्चा :-

“इस सदन का सुनिश्चित मत है कि उत्तराखण्ड प्रदेश की राजधानी चन्द्रनगर (गैरसैण) घोषित की जाय”

2. विधायी कार्य

1. उत्तराखण्ड [उत्तर प्रदेश लोक सेवा (अधिकरण)] (संशोधन) विधेयक, 2009 पर विचार एवं पारण। (पन्द्रह मिनट)

3. उत्तराखण्ड आयुर्वेद विश्वविद्यालय विधेयक, 2009 पर विचार एवं पारण। (एक घण्टा)